




ब्राजील फुटबॉल फेडरेशन के साथ विवाद गहराया; अनसेलोटी से भी नहीं मिले, फिटनेस पर भी सवाल। नेमार जूनियर के 2026 फीफा वर्ल्ड कप में खेलने की उम्मीदें अब लगभग खत्म होती नजर आ रही हैं। नेमार ने पहले संकेत दिए थे कि यह उनका आखिरी वर्ल्ड कप हो सकता है, लेकिन

क्या आप जानते हैं? ... भारतीय क्रिकेट टीम ने अंतरराष्ट्रीय स्तर पर कई ऐतिहासिक रिकॉर्ड बनाए हैं। भारत 1983 और 2011 में वनडे विश्व कप और 2007 व 2026 में टी-20 विश्व कप जीतने वाली प्रमुख टीमों में शामिल है।



मैंने अपने कैरियर की शुरुआत विशुद्ध बल्लेबाज के तौर पर की थी और कड़ी मेहनत तथा अतिरिक्त प्रयासों से उन्हें कामयाबी मिली। - हार्दिक पंड्या

भारतीय खिलाड़ी, अपने खेल कैरियर को लेकर बोलते हुए।



## केकेआर ने बदला अपना पेस अटैक : आकाश दीप की जगह आए सौरभ दुबे

नई दिल्ली, 23 मार्च। आईपीएल शुरू होने से ठीक पहले टीमों में बदलाव का दौर जारी है और अब कोलकाता की टीम से जुड़ी एक अहम खबर सामने आई है। चोट की वजह से एक खिलाड़ी के बाहर होने के बाद टीम ने नए विकल्प की तलाश शुरू कर दी है। बता दें कि कोलकाता नाइट राइडर्स ने तेज गेंदबाज आकाश दीप के स्थान पर निदर्श डालते हुए सौरभ दुबे को टीम में शामिल करने का फैसला किया है। मौजूद जानकारी के अनुसार आकाश दीप पीठ के निचले हिस्से की चोट से पूरी तरह उबर नहीं पाए हैं, जिसके चलते उन्हें इस सत्र से बाहर होना पड़ा है। हालांकि टीम की ओर से अभी तक आधिकारिक घोषणा नहीं की गई है, लेकिन रिपोर्ट्स के मुताबिक 28 वर्षीय सौरभ दुबे पहले ही कोलकाता में टीम के साथ अभ्यास शुरू कर चुके हैं। गौरतलब है कि आईपीएल जैसे बड़े टूर्नामेंट से ठीक पहले इस तरह के बदलाव टीम की रणनीति पर असर डाल सकते हैं। सौरभ दुबे एक बाएं हाथ के मध्यम तेज गेंदबाज हैं और घरेलू क्रिकेट में विदर्भ का प्रतिनिधित्व करते हैं। उनके प्रदर्शन पर नजर डालें तो उन्होंने सीमित ओवर क्रिकेट में अच्छा प्रभाव छोड़ा है। बता दें कि वे 2019 में उभरी टीम एशिया कप के लिए भारत की टीम का हिस्सा भी रह चुके हैं।

## स्टेट लेवल यूथ कप अंडर-17 दी राजस्थान एकेडमी पीएस एकेडमी को हराया



जयपुर, 23 मार्च। राजस्थान यूथ क्रिकेट क्लब द्वारा आयोजित राज्य स्तरीय यूथ कप अंडर - 17 क्रिकेट प्रतियोगिता में आज खेले गए मैच दी राजस्थान एकेडमी ने पी एस एकेडमी को 95 रनों से हराया। दी राजस्थान एकेडमी ने टॉस जीतकर पहले बल्लेबाजी करते हुए रवि कश्यप के 20 रन, तक्ष नगर के 34 रन, युव गुर्जर के 56 रन, मनीष हरितवाल के 26 रन, अली चौधरी के 16 रनों से 35 ओवर में 9 विकेट पर 199 रन बनाए। पी एस एकेडमी के लिए पृथ्वी ने 51 पर 4, जुलफान ने 16 पर 3 विकेट लिये। जवाबी पारी में पी एस एकेडमी की टीम कौशांक जोशी के 30 रन, पुरानजय राठौड़ के 21 रन से 35 ओवर में 8 विकेट पर 104 रन ही बना सकी। दी राजस्थान एकेडमी के लिए मनीष हरितवाल ने 9 पर 4, अली चौधरी ने 22 पर 2 व युग परेरा ने एक विकेट लिया।

## राजस्थान ने लहराया अपना परचम, प्रथम बीच टाईचीवतान वुशू प्रतियोगिता में जीते 3 पदक



जयपुर, 23 मार्च। भारतीय वुशू संघ के तत्वाधान में दिनांक 20 से 23 मार्च 2026 तक ब्लू फ्लैग बीच, चेन्नई, तमिलनाडु में आयोजित हुई प्रथम बीच टाईचीवतान राष्ट्रीय वुशू प्रतियोगिता में राजस्थान वुशू टीम ने उत्कृष्ट प्रदर्शन करते हुए, 01 रजत व 02 कांस्य पदक जीत राजस्थान का नाम रोशन किया। हीरानन्द कटारिया अध्यक्ष, राजस्थान वुशू संघ के अनुसार पदक विजेता खिलाड़ियों के नाम इस प्रकार हैं- किशान कच्छावा - रजत पदक (ताईचीवतान), रिधि पारीक - कांस्य पदक (ताईचीशान), रिधि पारीक एवं अर्षिता शर्मा- कांस्य पदक (पेयर ताईचीवतान)। खिलाड़ियों ने अपनी इस सफलता का श्रेय अपने प्रशिक्षक राजेश कुमार टेलर एवं अपने परिवार को दिया।

## द्वितीय सीनियर राष्ट्रीय पैरा फेंसिंग चैम्पियनशिप आज से



जयपुर, 23 मार्च। द्वितीय सीनियर राष्ट्रीय पैरा फेंसिंग चैम्पियनशिप का आयोजन 24 से 27 मार्च तक सवाई मानसिंह इंडोर स्टेडियम, जयपुर में किया जाएगा। कार्यक्रम के मुख्य अतिथि अविनाश गहलोत, मंत्री सामाजिक न्याय एवं अधिकारिता होंगे। विशिष्ट अतिथि गोपाल शर्मा, विधायक सिविल लाइंस उपस्थित रहेंगे। देवेन्द्र झाड़िया, पंच भूषण सम्मानित एवं अध्यक्ष, पैरालंपिक कमेटी ऑफ इंडिया कार्यक्रम की शोभा बढ़ाएंगे। सत्यनारायण, चेरमेन पैरालंपिक फेडरेशन ऑफ इंडिया की उपस्थिति रहेंगे। नरेंद्र सिंह, ऑर्गनाइजिंग सेक्रेटरी- द्वितीय सीनियर राष्ट्रीय पैरा फेंसिंग चैम्पियनशिप भी कार्यक्रम में उपस्थित रहेंगे। जयवंत, सचिव पैरालंपिक कमेटी ऑफ इंडिया कार्यक्रम में शामिल होंगे। सांगवान, सीनियर वाइस प्रेसिडेंट पैरालंपिक कमेटी ऑफ इंडिया की उपस्थिति भी रहेगी। ड्रोणाचार्य अवाड़ी कोच महावीर प्रसाद सैनी की उपस्थिति भी कार्यक्रम के दौरान रहेगी। इस प्रतियोगिता में लगभग 25 राज्य के 130-140 प्रतिभागी भाग लेंगे। प्रतियोगिता में कुल 18 मेडल इवेंट्स आयोजित किए जाएंगे। 22 भारतीय फेंसिंग टीम ने अब तक विश्व कप, एशियाई चैंपियनशिप एवं कॉमनवेल्थ खेलों में उकृष्ट प्रदर्शन करते हुए कई पदक हासिल किए हैं। अब तक पैरालंपिक फेंसिंग में भारत कोई पदक हासिल नहीं कर पाया है। 24 फेंसिंग एक उभरता हुआ खेल है और यह इस प्रतियोगिता का दूसरा संस्करण है। पैरालंपिक कमेटी ऑफ इंडिया के अंतर्गत 6 खेल सीधे संचालित किए जाते हैं, जिनके लिए राष्ट्रीय स्तर की प्रतियोगिताएं आयोजित होती हैं। इस चैंपियनशिप का आयोजन दिव्यांग पैरा स्पोर्ट्स एसोसिएशन ऑफ राजस्थान द्वारा किया जा रहा है। यह संस्था पैरालंपिक कमेटी ऑफ इंडिया से मान्यता प्राप्त है। राजस्थान में दिव्यांग खिलाड़ियों के लिए खेल गतिविधियों का संचालन करने वाली यह प्रमुख संस्था है। प्रतियोगिता का उद्देश्य खिलाड़ियों को बेहतर मंच प्रदान करना एवं अंतरराष्ट्रीय स्तर के लिए तैयार करना है।

# केएल राहुल सबसे मजबूत दावेदार के रूप में उभर रहे : अक्षर पटेल

नई दिल्ली, 23 मार्च। आईपीएल 2026 से पहले दिल्ली कैपिटल्स ने अपने प्री-सीजन प्रेस कॉन्फ्रेंस का आयोजन किया। जहां फ्रेंचाइजी ने कई अहम संकेत दिए। मिचेल स्टार्क की उपलब्धता पर अब भी अनिश्चिता के बादल छाए हुए हैं जबकि ओपनिंग कॉम्बिनेशन को लेकर टीम ने साफ किया है कि केएल राहुल सबसे मजबूत दावेदार के रूप में उभर रहे हैं। वहीं कप्तान अक्षर पटेल ने माना कि पिछले सीजन को सबसे बड़ी कमजोरी ओपनिंग ही रही थी।

इस बार ऑक्शन में इस मुद्दे पर खास तौर पर टारगेट किया गया। अब सवाल ये है कि क्या दिल्ली कैपिटल्स अपनी पुरानी गलतियों से सीखकर इस सीजन नई शुरुआत कर पाएगी या मिचेल स्टार्क की अनिश्चिता और कॉम्बिनेशन की चुनौतियां फिर से रास्ता रोकेगी। मीडिया से मुखातिब होते हुए अक्षर पटेल ने मिचेल स्टार्क के बारे में कहा कि, हमें क्रिकेट ऑस्ट्रेलिया से जवाब का इंतजार है। हम उन्हें एनओसी मिलने का इंतजार कर रहे हैं। दिल्ली के कप्तान ने आगे कहा कि, मिचेल स्टार्क आ रहे हैं, लेकिन उन्हें क्रिकेट ऑस्ट्रेलिया के जवाब



का इंतजार है। क्योंकि उन्हें अपनी फिटनेस के साथ-साथ अपने वर्कलोड को भी मैनेज करना है। केएल राहुल और ओपनिंग जोड़िशन के बारे में कोच हेमंग बदानी ने कहा कि, अगर आपको ओपनिंग ठीक से काम नहीं कर रही है तो इसे सही करने का एकमात्र तरीका ये है कि आप किसी ऐसे खिलाड़ी को ढूंढें जो हमारे लिए ये काम कर सके। दिल्ली के कोच ने आगे कहा कि, पिछले साल हम ऐसा नहीं कर पाए थे इसलिए आपने पिछले सीजन में

अभिषेक पोरेल, जेक फ्रेजर-मैकगर्क, फाफ डुप्लेसिस और अन्य खिलाड़ियों के साथ बदलाव देखे। फाफ आधे समय चोटिल रहे थे। इस बार हमने कुछ ओपनर्स को चुना है। हम पृथ्वी शां के पास लौटे हैं। उन्होंने कहा कि, हमने वेन डकेट और पथुम निसांका को चुना है। हमने इन खिलाड़ियों को चुनकर इस समस्या को सचमुच हल कर लिया है। नीलामी में ओपनिंग स्टॉट हमारे लिए एक लुभ्य लक्ष्य था और हमने इसे काफी हद तक पूरा कर लिया है।

अक्षर पटेल को इम्पैक्ट प्लेयर नियम पसंद नहीं दिल्ली कैपिटल्स के कप्तान अक्षर पटेल ने इंडियन प्रीमियर लीग (आईपीएल) के 'इम्पैक्ट प्लेयर' नियम की आलोचना करते हुए कहा, "युव पसंद नहीं है", क्योंकि इससे उनके जैसे खिलाड़ियों (हरफनमौला) के विकास में बाधा आती है। बता दें कि, रोहित शर्मा और हार्दिक पंड्या भी 'इम्पैक्ट प्लेयर' नियम के खिलाफ बोल चुके हैं, जिसके तहत टीमों मैच के किसी भी समय अपनी एकादश में किसी खिलाड़ी को सूचीबद्ध पांच खिलाड़ियों में से किसी एक से बदल सकती है।

## आईपीएल के आगे परस्त पूड़ा पीएसएल, अनुबंध उल्लंघन और वेतन वृद्धि की मांग ने बढ़ाई टेंशन

नई दिल्ली, 23 मार्च। विदेशी खिलाड़ियों के अनुबंध पर हस्ताक्षर करने के बावजूद नाम वापस लेने के कारण दो नई टीमों के साथ पाकिस्तान सुपर लीग (पीएसएल) की मेजबानी करना पाकिस्तान क्रिकेट बोर्ड (पीसीबी) के लिए लॉजिस्टिक्स (आयोजन संबंधी) और अनुबंध संबंधी परेशानियों का सबब बनता जा रहा है। विदेशी खिलाड़ी अधिक आकर्षक इंडियन प्रीमियर लीग से कारार मिलने के बाद पीएसएल को छोड़ रहे हैं। दो नई फ्रेंचाइजी को शामिल करने के साथ विस्तारित पीएसएल बृहस्पतिवार को लाहौर में शुरू होने वाली है। यह आईपीएल के 28 मार्च को शुरू होने से दो दिन पहले है। इस तरह इन दोनों लीगों का आयोजन एक साथ होगा। पीएसएल तीन मई तक चलेगा, जबकि आईपीएल का पूरा कार्यक्रम अभी जारी नहीं हुआ है, लेकिन यह मई के अंतिम या जून के शुरुआती सप्ताह तक चल सकता है।

एक विश्वसनीय सूत्र के अनुसार, पीसीबी ने केवल खिलाड़ियों द्वारा अनुबंधों के उल्लंघन से जूझ रहा है, बल्कि पश्चिम एशिया में जारी संघर्ष से उत्पन्न परिस्थितियों के कारण कुछ खिलाड़ियों द्वारा अंतिम समय में फीस बढ़ाने की मांग से भी परेशान है। सूत्र ने बताया, "पीसीबी इस समय पीएसएल को निर्धारित समय पर आयोजित करने पर ध्यान केंद्रित कर रहा है और उसने अभी तक नाम वापस लेने वाले विदेशी खिलाड़ियों के खिलाफ कोई अंतरराष्ट्रीय तय नहीं की है।"

सदस्यों के समक्ष भी उठाने की उम्मीद है, ताकि एक मजबूत ढांचा तैयार किया जा सके, जो यह सुनिश्चित करे कि खिलाड़ी किसी लीग में शामिल होने के बाद अपने अनुबंध संबंधी दायित्वों का पालन करें। इस वर्ष के पीएसएल से अनुबंध पर हस्ताक्षर करने के बाद नाम वापस लेने वाले विदेशी खिलाड़ियों में वेस्टइंडीज के गुडाकेश मोती और जॉनसन चार्ल्स, श्रीलंका के दासुन शनाका, जिम्बाब्वे के ब्लेसिंग मुजरबानी, ऑस्ट्रेलिया के स्पेंसर जॉनसन और जेक फ्रेजर-मैकगर्क, दक्षिण अफ्रीका के ओटनेल बार्टमैन, अफगानिस्तान के रहमानुल्लाह गुरबाज और इंग्लैंड के टायमल मिल्स शामिल हैं।

इस बीच ऑस्ट्रेलिया के मार्नुस लाबुशेन, न्यूजीलैंड के मार्क चैपमैन और डेवोन कॉन्वे कुछ अन्य विदेशी खिलाड़ियों के साथ पीएसएल में भाग लेने के लिए लाहौर पहुंच गए हैं। पाकिस्तान क्रिकेट बोर्ड के पीएसएल सचिवालय के एक अधिकारी ने बताया कि आगले 48 घंटों में और भी विदेशी खिलाड़ियों और कोचिंग दल के सदस्यों के पहुंचने की उम्मीद है। इसमें ऑस्ट्रेलिया के पूर्व कप्तान टिम पेन और उनका स्ट्राफ भी शामिल है। पीसीबी ने रविवार को घोषणा की कि क्षेत्र में चल रहे संघर्ष और सरकार द्वारा खर्च कम करने के उपायों के कारण पीएसएल मैच दर्शकों के बिना आयोजित किए जाएंगे। बोर्ड ने उद्घाटन समारोह भी रद्द कर दिया और आयोजन को केवल दो स्थानों (लाहौर और कराची) तक सीमित कर दिया।

## राजस्थान रॉयल्स ने सैम करन के रिप्लेसमेंट के रूप में दासुन शनाका को टीम में शामिल किया



जयपुर, 23 मार्च। राजस्थान रॉयल्स ने आज श्रीलंका के ऑलराउंडर और टी20 कप्तान दासुन शनाका को इंग्लैंड के इंडियन प्रीमियर लीग 2026 सीजन के लिए उनके रिप्लेसमेंट के रूप में टीम में शामिल करने की घोषणा की। राजस्थान रॉयल्स के डायरेक्टर ऑफ क्रिकेट और हेड कोच कुमार संगाकारा ने कहा, "सीजन की शुरुआत से ठीक पहले सैम जैसे खिलाड़ी का टीम से बाहर होना हमारे लिए निराशाजनक है। सैम बल्ले और गेंद दोनों से टीम को काफी मजबूती देते हैं। हालांकि, हमें खुशी है कि हमें दासुन शनाका के रूप में एक बेहतरीन विकल्प मिला है, जो एक फिनिशर बल्लेबाज होने के साथ-साथ एक क्वालिटी ऑलराउंडर भी है और टीम के संतुलन को बनाए रखने में मदद करते हैं।" दासुन शनाका श्रीलंका के लिए टी20 अंतरराष्ट्रीय क्रिकेट में लगातार अच्छा प्रदर्शन करते रहे हैं और उनके पास निचले मध्यक्रम में खेलने का अच्छा अनुभव और दबाव में शांत रहने की क्षमता है। राजस्थान रॉयल्स अपने आईपीएल 2026 अभियान की शुरुआत 30 मार्च को गुवाहाटी के एसिए स्टेडियम में चेन्नई के कराची के खिलाफ करेगा।

## प्रमोद ने दो स्वर्ण और एक रजत पदक जीता


नई दिल्ली, 23 मार्च। पैरालंपिक चैम्पियन प्रमोद भगत ने स्पेनिश पैरा बैडमिंटन इंटरनेशनल 2026 में दो स्वर्ण और एक रजत पदक जीता। भगत ने पुरुष एकल एसएल3 में भारत के ही नितेश कुमार को 21 . 17, 10 . 21, 21 . 18 से हराया। मिश्रित युगल में उन्होंने मनीषा रामदास के साथ स्वर्ण पदक जीता। भारतीय जोड़ी ने ब्राजील के रोजेरियो जूनियर जेवियर डि ओलिवियरा और एडवर्डो डि ओलिवियरा डायस को 13 . 21, 21 . 12, 21 . 19 से मात दी। भगत ने पुरुष युगल एसएल3 और एसयू5 श्रेणी में सुकांत कदम के साथ रजत पदक जीता।

## चतुर्थ डॉ. एपीजे अब्दुल कलाम स्मृति टी-20 क्रिकेट प्रतियोगिता जितेन्द्र व मोहित के अर्द्धशतकों तथा रिषभ मोदी की गेंदबाजी से कृष्णा एकेडमी जीती

जयपुर, 23 मार्च। मैत्री क्रिकेट क्लब द्वारा आयोजित आज कलाल क्रिकेट ग्राउण्ड जगतपुरा में चतुर्थ डॉ. ए.पी.जे अब्दुल कलाम स्मृति टी-20 क्रिकेट प्रतियोगिता के अन्तर्गत आज खेले गये नॉकआउट दौर के मैच में कृष्णा क्रिकेट एकेडमी ने जितेन्द्र यादव 65 रन (43 गेन्द, 5 चौके, 4 छक्के), मोहित प्रजापत 50 रन (35 गेन्द, 3 चौके, 5 छक्के) के अर्द्धशतको तथा रिषभमोदी 27 रन पर 3 विकेट की शानदार गेन्दबाजी

रन से हराकर क्वार्टर फाईनल में प्रवेश किया। टॉस जीतकर कृष्णा क्रिकेट एकेडमी पहले बल्लेबाजी करते हुए जितेन्द्र यादव 65 रन, मोहित प्रजापत 50 रन, राहुल शर्मा 33 रन की मदद से निर्धारित 20 ओवर में 6 विकेट खोकर 179 रन बनाए। गेंदबाजी में जयपुरिया क्रिकेट एकेडमी की ओर से तोषित भाटिया 38 रन पर 2 विकेट, हर्ष त्रिपाठी 42 रन पर 2 विकेट तथा अभिजय भाण्डारी व रोहन राजभर एक-एक विकेट लेकर सफल गेंदबाज रहें। जवाबी पारी में जयपुरिया क्रिकेट एकेडमी की ओर से राहुल खण्डेलवाल 44 रन, तोसित भाटिया 46 रन, अमन शेखावत 42 रन नाबाद तथा रोहन राजभर 15 रन की पारियों के बावजूद निर्धारित 20 ओवर में 9 विकेट खोकर 174 रन ही बना सके और 5 रन से मैच कब्जा दिया। गेंदबाजी में कृष्णा एकेडमी की ओर 27 रन पर 3 विकेट तथा रवि शर्मा, राहुल सिंह तथा देवांश सिंह प्रत्येक एक-एक विकेट लेकर सफल गेंदबाज रहें। इस मैच का मैच ऑफ दी मैच जितेन्द्र यादव कृष्णा क्रिकेट एकेडमी रहे।

## जयपुर सिटी फुटबॉल क्लब ने जरेठी फुटबॉल क्लब को 2-0 से हराया



जयपुर, 23 मार्च। राजस्थान फुटबॉल संघ और पूर्णिमा यूनिवर्सिटी के संयुक्त तत्वाधान में जारी आर लीग ए डिवीजन फुटबॉल लीग के आज तीन मैच खेले गए। पहला मैच जिंक फुटबॉल क्लब और सनराइज फुटबॉल क्लब के बीच मैच खेला गया दोनों टीमों ने शानदार प्रदर्शन किया व निर्धारित समय तक दोनों ही टीमों असमर्थ रही मैच 0-0 से मैच बराबरा दूसरा मैच ए एस एल फुटबाल क्लब जयपुर और ब्रदर्स यूनाइटेड फुटबाल क्लब के बीच खेला गया जिसमें निर्धारित समय तक दोनों ही टीमों असमर्थ रही मैच में निर्णायक की तरफ से 5 मिनट अतिरिक्त दिए गए जिसमें अंतिम मिन्ट में दोनों ही टीमों ने एक एक गोल किया मैच 1-1 से मैच बराबर रहा। ब्रदर्स यूनाइटेड की तरफ से प्रीत ने ओर ए एस एल की तरफ से अमित ने गोल किया। तीसरे मैच में जरेठी फुटबॉल क्लब और जयपुर सिटी फुटबॉल क्लब के मध्य खेला गया जिसमे जयपुर सिटी फुटबॉल अकादमी 5-0 से जीता। फल गोल धर्मवीर सिंह की तरफ से आत्मघाती गोल कर लिया गया। दो गोल महीपत ने 46 और 49 मिनट पर किया एक एक गोल अनुज और जिवेश ने किया। संध सचिव दिलीप सिंह शेखावत ने बताया कि 20 मार्च से शुरू हुई आर लीग 1 महीने तक चलेगी। कुल 42 मैच खेले जाएंगे। आज तक 6 मैच खेले जा चुके हैं अब 26 मार्च को अगले तीन मैच खेले जाएंगे।

को बदोलेत जयपुरिया क्रिकेट एकेडमी को नजदीकी मुकाबले में 5

## पीएसएल 2026 के बीच खिलाड़ियों की भगदड़, चीफ मोहसिन नकवी ने दी सख्त एक्शन की चेतावनी



नई दिल्ली, 23 मार्च। क्रिकेट की दुनिया में इस समय दो बड़ी लीग के टकराव को लेकर हलचल तेज हो गई है, जहां खिलाड़ियों के अचानक हलचलने से विवाद गहराता नजर आ रहा है। पाकिस्तान क्रिकेट बोर्ड ने अब इस मुद्दे पर सख्त रुख अपनाने के संकेत दिए हैं। बता दें कि पाकिस्तान क्रिकेट बोर्ड के अध्यक्ष मोहसिन नकवी ने साफ कहा है कि जो खिलाड़ी आखिरी समय पर पाकिस्तान सुपर लीग छोड़कर दूसरी लीग में शामिल होंगे, उनके खिलाफ नियमों के तहत कार्रवाई की जाएगी। मौजूद जानकारी के अनुसार यह विवाद तब और बढ़ गया जब श्रीलंका के खिलाड़ी दासुन शनाका ने लाहौर कलंदर्स की टीम से हटकर राजस्थान की टीम का रुख कर लिया।

गौरतलब है कि शनाका को एक घायल खिलाड़ी के स्थान पर शामिल किया गया है। इससे पहले भी जिम्बाब्वे के तेज गेंदबाज ब्लेसिंग मुजरबानी ने इस्लामाबाद यूनाइटेड से अलग होकर कोलकाता की टीम से जुड़ने का फैसला लिया था। ऐसे लगातार मामलों ने पाकिस्तान लीग प्रबंधन की चिंता बढ़ा दी है।

मोहसिन नकवी ने कहा कि खिलाड़ियों को ऐसा मामला सामने आया था, जिसमें एक खिलाड़ी पर प्रतिबंध लगाया गया था। उनका कहना है कि इस बार भी उसी तरह की कार्रवाई दोहराई जा सकती है। उन्होंने यह भी साफ किया कि दोनों लीग का एक साथ होना बड़ी समस्या नहीं है, क्योंकि जहां कुछ खिलाड़ी जा रहे हैं, वहीं दूसरी ओर कई अच्छे खिलाड़ी पाकिस्तान लीग में भी आ रहे हैं।

## सुरेश रैना और ऑस्ट्रेलिया के महान बल्लेबाज मैथ्यू हेडन टीम के पहले 'हाल ऑफ फेम' में शामिल



नई दिल्ली, 23 मार्च। चेन्नई सुपर किंग्स ने रविवार को भारत के पूर्व हरफनमौला सुरेश रैना और ऑस्ट्रेलिया के महान बल्लेबाज मैथ्यू हेडन को टीम के पहले 'हाल ऑफ फेम' में शामिल किया। यह घोषणा एम ए चिंदवरम स्टेडियम पर टीम के प्रशंसकों के लिये विशेष कार्यक्रम 'रोजर 26' के दौरान की गई। रैना 2008 से 2021 तक चेन्नई टीम का हिस्सा थे। वह चार बार आईपीएल में चेन्नई की विजेता टीम (2010, 2011, 2018 और 2021) के सदस्य रहे। प्रशंसकों के बीच 'चिन्ना थाला' के नाम से मशहूर रैना 2010 और 2014 में चैम्पियंस लीग जीतने वाली चेन्नई टीम में भी थे और 2014 में 'प्लेयर ऑफ द टूर्नामेंट' रहे थे। चेन्नई के लिये उन्होंने सर्वाधिक 5529 रन बनाये हैं। हेडन 2008 से 2010 तक चेन्नई टीम में थे। उन्होंने 2009 में 572 रन बनाकर ऑरेंज कैप हासिल की थी। इस मौके पर चेन्नई सुपर किंग्स के कई पूर्व खिलाड़ी मौजूद थे।

## धमकी के बावजूद पाक पहुंचे स्टीव स्मिथ



नई दिल्ली, 23 मार्च। ऑस्ट्रेलिया के दिग्गज बल्लेबाज स्टीव स्मिथ तामाम कयासों और धमकी के बावजूद पाकिस्तान पहुंच गए हैं। वह पाकिस्तान सुपर लीग 2026 में मुल्तान सुल्तांस की ओर से खेलेंगे। दरअसल, पाकिस्तान के सशस्त्र संगठन जमात-उल-अहरार ने हाल ही में स्मिथ, डेविड वॉर्नर और डेरिल मिचेल जैसे विदेशी खिलाड़ियों को टूर्नामेंट में हिस्सा न लेने की चेतावनी जारी की। इस दौरान संगठन ने कहा कि विदेशी खिलाड़ी तुरंत पीएसएल से अपने नाम वापस ले लें क्योंकि उनकी सुरक्षा की गारंटी नहीं। मुल्तान सुल्तांस ने भी स्मिथ का वीडियो शेयर किया है। इस दौरान वीडियो में ऑस्ट्रेलियाई बल्लेबाज का स्वागत किया जा रहा है। साथ ही बल्लेबाज ने इस दौरान कहा कि, पाकिस्तान आ गया हूँ, टूर्नामेंट में मुल्तान सुल्तांस की ओर से खेलने को लेकर उत्सुक हूँ। इस संगठन का कहना है कि, मौजूदा सुरक्षा हालात अंतरराष्ट्रीय टूर्नामेंट के लिए सुरक्षित नहीं हैं। उन्होंने साफ शब्दों में कहा है कि अगर खिलाड़ी पाकिस्तान आते हैं तो उनको सुरक्षा की जिम्मेदारी उनकी नहीं होगी। रिपोर्ट के अनुसार, विदेशी खिलाड़ियों को टूर्नामेंट से हटने की सलाह दी गई है। ये भी कहा गया है कि इस धमकी को नजरअंदाज करने के गंभीर परिणाम भुगतने पड़ सकते हैं। यहाँ तक कहा गया है कि मैचों को रद्द करने कोशिश की जा सकती है।

## महिला ए डिवीजन लीग : मैना सियोल के पंजे से जीती क्रिकेट एकेडमी



जयपुर, 23 मार्च। जयपुर जिला क्रिकेट संघ द्वारा आयोजित तथा एल वी फार्म द्वारा प्रायोजित महिला ए डिवीजन लीग में खेले गए उद्घाटन मैच में जयपुर क्रिकेट एकेडमी ने यूनियन क्लब को 7 विकेट से हराया। जयपुर क्रिकेट एकेडमी ने टॉस जीतकर पहले यूनियन क्लब को बल्लेबाजी करने के लिए आमंत्रित किया। यूनियन क्लब ने तानिया शर्मा के 24 रन, दीक्षा चौधरी के 33 रन, अरुष्का शर्मा के 15 रन, रोशेल यादव के 14 रन व चीन्नु राठौड़ के 10 रनों से 33.1 ओवर में 127 रन बनाए। जयपुर क्रिकेट एकेडमी के लिए मैना सियोल ने पातक गेंदबाजी करते हुए 19 पर 5, रुतबा चौधरी ने 26 पर 2, प्रिया समिता, सीधी शर्मा व वैदिका सिंह ने एक- एक विकेट लिया। जवाबी पारी में जयपुर क्रिकेट एकेडमी ने शिवानी चौधरी के 50 रन, संजना सोनी के 31 रन व सीमा जाट के 24 रनों से 20.5 ओवर में 3 विकेट पर 130 रन बना कर मैच जीत लिया। यूनियन क्रिकेट क्लब के लिए सीमा शर्मा ने एक विकेट लिया। मैच से पूर्व प्रतियोगिता के उद्घाटन के अवसर पर तदर्थ समिति के कन्वीनर सुरेश शर्मा, सदस्य आनंद सिंह राठौड़, पूर्व रणजी कप्तान राहुल कांक्ट ने खिलाड़ियों से परिचय प्राप्त कर प्रतियोगिता का शुभारंभ किया। इस अवसर पर सलीम खान, तपेश कौशिक, रणजीत सैनी, रफीक जोया, रौशन कटारिया सहित अनेक खिलाड़ी व गणमान्य व्यक्ति उपस्थित रहे। उल्लेखनीय है कि जयपुर जिला क्रिकेट संघ द्वारा पहली बार यह प्रतियोगिता आयोजित की है। प्रतियोगिता रंगीन पोशाक में खेले जा रही है तथा प्रतियोगियों से सभी मैचों में खिलाड़ियों को भोजन आदि की व्यवस्था भी जयपुर जिला क्रिकेट संघ द्वारा की गई है।

## महावीर स्कूल एलुमिनाई खेल महोत्सव सम्पन्न

जयपुर, 23 मार्च। महावीर स्कूल एलुमिनाई एसोसिएशन का खेल महोत्सव का उद्घाटन महात्मा ज्योतिबा फूले युनिवर्सिटी के चेरयमन निर्मल पवार ने किया इस मौके पर उन्होंने क्रिकेट मैच का ड्रा निकाला तथा मैच का टॉस कराकर खेल महोत्सव की शुरुआत की। खेल महोत्सव में महेश्वरी के स्कूल के एलुमिनाई ने दो खिलाव जीते तथा सेंट जेवियर व विद्या आश्रम स्कूल के एलुमिनाई ने एक-एक खिलाव जीता। महेश्वरी स्कूल ने बैडमिंटन में विद्या आश्रम स्कूल को दो एक से परास्त किया। महेश्वरी स्कूल के अतुल भास्कर ने पहले सिंगल्स में विद्याश्रम की अभिषेक जैन को 21-13, 21-18 से प्राप्त किया वहीं महेश्वरी स्कूल

की जुगल जोड़ी अतुल व अंकुर विद्याश्रम की जोड़ी चितवन व कपिल से 21-23, 12-21 से हार गई। दूसरे सिंगल्स में महेश्वरी स्कूल के अंकुर जोशी ने विद्याश्रम के सम्यक को हराकर बैडमिंटन का खिताब महेश्वरी स्कूल ने जीता वहीं शतरंज फाइनल में महेश्वरी स्कूल के दीपमाना भूमिक ने म अपने ही स्कूल के डॉक्टर आशुतोष गोयल को हराकर खिताब जीता। क्रिकेट का फाइनल सेंट जेवियर स्कूल तथा विद्याश्रम के बीच रहा विद्याश्रम ने 12 ओवर में 8 विकेट खोकर 130 रन बनाते की चुनौती सेंट जेवियर स्कूल ने 9.3 ओवर में एक विकेट पर 131 रन बना खिताब जीता। मैच ऑफ द मैच आदित्य शेखावत रहे।